



گورنر KATHY HOCHUL

فوری ریلیز کے لیے: 10/2/2026

**FIFA ورلڈ کپ 2026 سے قبل، گورنر HOCHUL کا غیر قانونی ڈرون کے استعمال سے نمٹنے کے لیے وفاقی فنڈنگ کی مد میں \$17.2 ملین کا اعلان**

یہ وفاقی فنڈنگ، ریاستی اور مقامی سطح پر ایسے بغیر پائلٹ اڑنے والے نظاموں کے استعمال سے تحفظ کی صلاحیت کو بڑھانے کے لیے فراہم کی گئی ہے جو عوامی سلامتی کے لیے خطرہ بن سکتے ہیں

گورنر اس سے قبل ڈرون کی پرواز کے مقامات مزید محدود کرنے اور حقیقی ڈرون خطرات پر ردعمل دینے کے لیے قانون نافذ کرنے والے اداروں کے اختیارات میں توسیع کے منصوبے کا اعلان کر چکی ہیں؛ ڈرون کی روک تھام کی ٹیکنالوجیز کی محفوظ جانچ کی معاونت کی جائے گی

گورنر Kathy Hochul (کیتھی ہوکل) نے آج اعلان کیا کہ بغیر پائلٹ پرواز کرنے والے نظاموں کی روک تھام (Counter-Unmanned Aircraft Systems, C-UAS) کے وفاقی گرانٹ پروگرام کے ذریعے، FIFA ورلڈ کپ 2026 کے پروگراموں کی سیکیورٹی سے وابستہ نیو یارک کی چار عوامی سلامتی ایجنسیوں کو غیر قانونی ڈرون کے استعمال کے خطرے سے تحفظ کے لیے \$17.2 ملین سے زائد رقم موصول ہوئی ہے۔ C-UAS گرانٹ کے تحت دی جانے والی فنڈنگ ایسے آلات اور نظاموں کی خریداری پر خرچ کی جا سکتی ہے جو ریاستی اور مقامی ایجنسیوں کو عوامی سلامتی کے لیے خطرہ بننے والے بغیر پائلٹ پرواز کرنے والے نظاموں کا سراغ لگانے، شناخت کرنے، تعاقب کرنے، نگرانی کرنے اور/یا ان کے خطرے کو کم کرنے میں مدد دیتے ہیں۔

"ٹیکنالوجی کی ترقی کے ساتھ ایسے نئے طریقے بھی سامنے آتے ہیں جو دوسروں کو نقصان پہنچانے کے لیے استعمال کیے جا سکتے ہیں،" گورنر Hochul (ہوکل) نے کہا۔ "یہ فنڈنگ نیو یارک کے شہریوں کو محفوظ رکھنے میں اہم کردار ادا کرے گی، جبکہ ورلڈ کپ 2026 اور ہمارے ملک کی 250 ویں سالگرہ جیسی تاریخی تقریبات کو محفوظ اور پرامن انداز میں منانا ممکن بنائے گی۔"

مالی سال 2026 کے لیے، \$250 ملین کی مسابقتی وفاقی فنڈنگ اُن گیارہ ریاستوں کے لیے دستیاب بنائی گئی ہے جو براہ راست یا بالواسطہ طور پر FIFA ورلڈ کپ 2026 سے منسلک پروگراموں کی میزبانی کر رہی ہیں نیز یہ فنڈنگ قومی دارالحکومتی علاقے کے لیے بھی دستیاب ہے جو امریکہ کے 250 ویں یوم آزادی کی تقریبات سے متعلق پروگراموں کی میزبانی کر رہا ہے۔ باقی \$250 ملین کی فنڈنگ مالی سال 2027 میں دستیاب بنائی جائے گی۔

ریاست بھر میں چار ایجنسیوں کو فنڈنگ فراہم کی گئی ہے:

وصول کنندہ	ایوارڈ کی رقم
New York State Police (NYSP)	\$6,649,007
Metropolitan Transportation Agency (MTA)	\$2,605,539
Port Authority of New York & New Jersey (PANYNJ)	\$1,500,000
New York City Police Department (NYPD)	\$6,460,721

اپنے 2026 کے اسٹیٹ آف دی اسٹیٹ کے حصے کے طور پر، گورنر Hochul (ہوکل) نے اعلان کیا تھا کہ وہ ڈرونز کے لیے ایک جامع منصوبہ تیار کریں گی۔ جیسے جیسے ڈرونز زیادہ عام اور زیادہ صلاحیتوں کے حامل ہوتے جا رہے ہیں، ویسے ویسے ہی وہ عوامی سلامتی، اہم بنیادی ڈھانچے اور عوام کے لیے بڑھتے ہوئے خطرات پیدا کر رہے ہیں۔ موجودہ قوانین سے ریاست کی یہ صلاحیت محدود ہو جاتی ہے کہ وہ یہ طے کر سکے کہ ڈرون کہاں کام کر سکتے ہیں، جب ڈرون کو غلط عزائم یا خطرناک انداز میں استعمال کیا جائے تو فوری ردعمل دیا جا سکے، یا ڈرون کی روک تھام کی مؤثر ٹیکنالوجیز کی آزمائش اور استعمال کیا جا سکے۔

مالی سال 2027 کے ایگزیکٹو بجٹ میں، گورنر Hochul (ہوکل) نے ایک جامع حکمت عملی پر پیش رفت کی ہے جس کا مقصد ڈرون کے خطرناک استعمال کو ممنوع قرار دینا اور ساتھ ہی ذمہ دارانہ استعمال کے طور پر ڈرونز کو اولین امدادی کارکنان کے طور پر محدود پیمانے پر آزمائشی طریقے سے نافذ کرنا ہے۔ انہوں نے قانون سازی اور ایجنسی اقدامات کو آگے بڑھایا ہے تاکہ ڈرونز کی پرواز کے مقامات کو مزید محدود کیا جا سکے، ڈرون سے لاحق حقیقی خطرات کی روک تھام کے لیے قانون نافذ کرنے والے حکام کے اختیار میں توسیع کی جا سکے اور ڈرون کی روک تھام کی ٹیکنالوجیز کی محفوظ آزمائش کی حمایت کی جا سکے۔ اس تجویز میں نیو یارک ریاستی پولیس (New York State Police) کے لیے \$5 ملین شامل ہیں تاکہ ڈرونز کو اولین امدادی کارکنان کے طور پر آزمائشی طور پر استعمال کیا جا سکے، جس سے افسران کے لیے جائے وقوعہ پر پہنچنے سے پہلے صورتحال کی حقیقت کا جائزہ لینا اور افسران اور عوام کی سلامتی کو فروغ دینا ممکن ہو گا۔

### ڈویژن برائے وطن کی سلامتی اور ہنگامی خدمات ( Division of Homeland Security and )

**Emergency Services** کے قائم مقام کمشنر **Terry O'Leary** (ٹیری او لیری) نے کہا، "بڑے اجتماعات کے لیے ڈرونز سے پیدا شدہ خطرے کا سراغ لگانا اور اسے کم کرنے کی صلاحیت ان تقریبات کے تحفظ کے لیے نہایت ضروری ہے جن کی میزبانی نیو یارک اس موسم گرما میں کرے گا۔ یہ فنڈنگ ریاستی پولیس، NYPD، MTA اور پورٹ اتھارٹی میں موجود ہمارے شراکت داروں کو اس خطرے سے نمٹنے میں مدد دے گی، اور میں گورنر Hochul (ہوکل) کی مسلسل حمایت کا شکر گزار ہوں جو عوام کی سلامتی کو یقینی بنانے کے لیے اختراعی طریقوں کی حمایت کر رہی ہیں۔"

**Kirsten Gillibrand** (کرسٹن جیلبرانڈ) نے کہا، "سینیٹ کی مسلح خدمات کی کمیٹی (Armed Services Committee) کی رکن کے طور پر، میں نے برسوں سے ایسی وفاقی سرمایہ کاری کے حصول کے لیے کام کیا ہے جو ڈرون کی روک تھام کی صلاحیتوں کو مضبوط کرے اور نیو یارک کے شہریوں کو محفوظ رکھنے کے لیے ڈرون کی روک تھام کی قانون سازی کو جدید اور بہتر بنائے۔ FIFA ورلڈ کپ 2026 تیزی سے قریب آ رہا ہے، اور مجھے اس بات پر فخر ہے کہ میں نے ایسی قانون سازی منظور کروائی ہے جس سے قانون نافذ کرنے والے ادارے ورلڈ کپ جیسے بڑے اجتماعات کو تحفظ دے سکیں، اور یہ وفاقی رقوم فراہم کی ہیں جو اس بات کو یقینی بنانے میں مدد دیں گی کہ ہماری ریاست تیار ہو اور ہماری کمیونٹیز محفوظ رہیں۔ میں نیو یارک کے خاندانوں کے تحفظ اور امریکیوں کی سلامتی کے لیے وفاقی رقوم ریاست میں لانے کی جدوجہد جاری رکھوں گی۔"

**Pat Ryan** (پیٹ ریان) نے کہا، "2024 میں اسٹیورٹ ایئرپورٹ (Stewart Airport) پر ڈرون کی تشویش ناک دراندازیوں کے بعد سے، میں مسلسل c-UAS حکام کو مضبوط بنانے اور وفاقی، ریاستی اور مقامی سطح پر اقدامات کے لیے فنڈنگ فراہم کرنے پر زور دیتا رہا ہوں تاکہ نیو یارک کے شہری محفوظ رہیں۔ مجھے فخر ہے کہ نیو یارک کو اس اہم پروگرام کے لیے منتخب کیا گیا ہے، اور میں اس اہم عوامی سلامتی کے اقدام پر مقامی قانون نافذ کرنے والے اداروں کے ساتھ ہماری جاری شراکت داری کا خیر مقدم کرتا ہوں۔ خاص طور پر ورلڈ کپ سے قبل، ڈرونز کا سراغ لگانے اور ممکنہ خطرات کو کم کرنے کی صلاحیت اب کوئی اضافی سہولت نہیں رہی؛ بلکہ یہ عوامی سلامتی کے لیے ناگزیر ہے۔ جدت طرازی کی یہی وہ قسم ہے جسے ہمیں حکومت کی ہر سطح پر ترجیح دینی چاہیے۔"

### ڈویژن برائے وطن کی سلامتی اور ہنگامی خدمات کے بارے میں

[ڈویژن برائے وطن کی سلامتی اور ہنگامی خدمات](#) دہشت گردی، قدرتی آفات، خطرات، آتش زدگی اور دیگر ہنگامی واقعات کی روک تھام، ان کے خلاف تحفظ، ان کے لیے تیاری، ان کے درپیش ہونے پر امدادی کام کرنے، اور ان سے

بحالی کے لیے قیادت، نظم اور معاونت فراہم کرتا ہے۔ مزید معلومات کے لیے [DHSES کا Facebook پیج](#) ملاحظہ کریں، [@NYSDHSES](#) کو X پر فالو کریں یا [dhSES.ny.gov](#) وزٹ کریں۔

لمحہ بہ لمحہ ہنگامی اور موسمی انتباہات کے پیغامات براہ راست اپنے فون پر حاصل کریں۔ ابھی اندراج کروانے کے لیے اپنی کاؤنٹی یا رہائشی بورو 333111 پر ٹیکسٹ کریں۔ [DhSES.ny.gov/emergency-alerts](#) پر مزید جانیں۔

###

مزید خبریں [www.governor.ny.gov](#) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](#) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](#) | 81336 پر NEW YORK ٹیکسٹ کریں

[ان سبسکرائب کریں](#)